



ХУÆРЗЕУÆГ КА АРАЗУЙ, Е – ÆХЕЦÆН, ХУÆРЗЕУÆГÆЙ КА ЛЕДЗУЙ, Е ДÆР ÆХЕЦÆН!...

ÆГЪУЗАРТИ Саукуй (1943-2013), публицист, финсæг: «Минкъий естæй туххæй дæр нæ-хемæ нийгъосæн. Арв цъеуи цæсти асæ дæр нæбал фæууй, аци устур дуйне нин сæгъи цар фестуй. Цæрун нæбал фæццæууй адæймагмæ, æ зæрди тогтæ никкæлунцæ, медка-тай æй фæххуæруй... Уæхæн рæстæг, куд хъæбæр фæгъгъæууй рæвдауæн дзурд. Æста-уæн нæ, козбау дæр нæ – рæвдауæгæ, нифсæвæрæн дзурд айдагъдæр...»

Цæун райдæдта 1993 анзи мартъий

0+

Дигорæ

№33 (1002) 2025 анзи 30 август – сухи мæйæ

Аргъ 1 туман

НÆУÆГДЗИЙНАДÆ



«СУМАХÆЙ АРАЗГÆ ÆЙ АДÆМИ ИРИСКЪÆ!»

Зундгонд куд æй, уотемæй нæ республики æнхæстгонд цæуи ахурадон программæ «Иристони æхсарæ». Уоми архайгути хæццæ æрæги фембал-дæнцæ Цæгат Иристони Сæргъ-лæууæг **Сергей Меньило**, Парламенти Сæрдар **Тускъати Таймораз**, Хецауади Сæрдар **Дзанайти Барис**, республики Сæргълæууæг æма Хецауади Администраций разамонæг **Гобети Ибрагим**, хецаудзийнади къабæзти минавæрттæ.

– Проекти архайунмæ уæ ку æвзурстан, уæд æрдзубан-ди кодтан, кæми æма циуавæр къабази уæ фæндуй косун, уо-бæл, – баханхæ кодта æ радзу-бандий Сергей Меньило. – Æма гъæуама лæдæрайтæ, ци про-граммæ уин бацæттæ кодтан, е, æнæмæнгæ, ахсгиаг ке æй нæ республикæ æма нæ бæстæн дæр.

Зундгонд куд æй, уотемæй федералон проект «Бæгъатæр-ти рæстæг» æнхæстгонд цæуи нæ бæсти алли региони дæр. Фал айдагъдæр нæ республики проект дæттуй уойбæрцæ рав-гитæ архайгутæн.

Проекти архайгутæн райар-фæ кодта Тускъати Таймораз дæр æма загъта:

– Боз æма сæрустур ан су-мах, проекти архайгути бæгъа-тæрдзийнадæ æма лæгдзийна-дæй. Уомæн æма гъуддæгутæй тугъди будури равдистайтæ Фидибæстæбæл æновуддзий-надæ æма æ сæрбæлтау то-хунмæ цæттæдзийнади дæн-цæ. Нур уæ царди ралæудтæй æндæр рæстæг – профессио-налон ирæзти къæпхæн. Æма ми æруагæс кæнуй, куд тугъди будурти, уотæ сабур царди дæр сæрæндзийнадæй ке æскъу-æлхдзинайтæ. Уæ фæндитæ æнтæстгинæй исæнхæст кæнун уин бантаæсæд!..

ЦАРД ДОНИ КУЗÆН ТУНДЗУЙ: КÆМИ Æ ЗÆРОНД НАДМÆ, КÆМИ НÆУÆГМÆ!..



Спартакиадæ Хæзнидони исфедудта берæ аллихузон мадзæлттæй.

КÆСТÆРÆЙ-ХЕСТÆРÆЙ АМОНДМÆ БÆЛЛÆН!..

Адæм берæ цæмæдæртæмæ фæббæл-лунцæ – алкæмæн дæр фæуунцæ æхе сагъ-æстæ æма гъудитæмæ гæсгæ. Фал син уæддæр фæлтæрæй-фæлтæрмæ фæууй ху-æрзæмхузон табуйæгтæ дæр. Уонæн ба сæ сæйрагдæртæ фæуунцæ – цæмæй дуйне са-бур уа, адæмтæ кæрæдзæй лæдæргæй æма нимагъæй алкæдæр зæрдиагæй аразæ ирис-хъæ, цæмæй кæстæртæ байлæгъ кæнонцæ зæрдрохсæй, хестæртæ си боз æма сæрустур куд уонцæ...

Еци дууæ бæлди ахсгиаг æнцæ абони дæр,

æма цæмæй æцæгæйдæр уотæ уа нæ або-ни цардиуагæ, уобæл рæстзæрдæ дзиллитæ æновудæй архайунцæ.

Уой фæдбæл мах республики бæлвурд мадзæлттæ арæзт цæуи. Æма абони нæ дзубанди æй, уонæй дууей туххæй – æрæги Дзæуæгигъæуи рацудæй ахуради къабази косгуги альянзон конференци, Хæзнидони ба – альянзон спартакиадæ «Сабурдзийна-дæ æма æнсувæрдзийнади эстафетæ». Уони туххæй æрмæгутæ кæсетæ 2-3-аг фæрстæ-бæл.



РÆСТÆГУТÆ. ЦАУТÆ.



ЦИТГИЙНАГ НИ КУД НÆ УА ЗÆРДИРОНКИ!..

Зундгонд куд æй, уоте-мæй фæстаг рæстæгуги зин-гæ лæмбунæг æргом æздæхт цæуи фидибæстон истори бæлвурддæрæй æма æн-хæстдæрæй зонунмæ, цитгий-нагæй си ци адтæй, уой akkaг хузи нимагъ. Ци æримисæн, уæхæнæй ба си æгæр берæ дæр ма разиндзæнæй. Ка 'й зонуй, еци цаутæ æма ха-бæрттæн сæ ахедундзийнадæ абони уойасæбæл ахсгиаг нæ зиннунцæ, фал етæ дæр нæ Фидибæсти цардвæндаги æцæгдзийнæдтæ ке адтæн-цæ, уой ба гъæуама лæдæ-рæн æма син рæстзæрдæй аргъ кæнæн. Уæхæн цаутæй еу æй, 1920 анзи августи Тер-ки облæсти силгоймæгтæн фиццаг съезд арæзт ке 'рцу-дæй, еци хабар. Уой фæдбæл æрмæгутæ кæсетæ 4-5-аг фæрстæбæл.

АХСГИАГ МАДЗАЛ



ЗÆРДÆХЦÆУÆН ФЕМБÆЛД ДЗÆУÆГИГЪÆУИ

Дууæ боней дæргъи Дзæ-уæгигъæуи цудæй Уæрæсей тугъдон намуси сахарти цæде-си XVII-аг съезд. Уой игон кæн-гæй аци сахарти Цæдеси сæр-дар **Анатолий Зотов** загъта:

– Цæгат Иристони зæн-хæбæл 1942 анзи советон æфсæдтæ тухгин никъуæрд равæрдтонцæ æма бауо-рæдтонцæ, Фæскавказмæ ка æмпурста, еци немуга-фа-шистон æрдонгтæ. Цæйбæр-цæбæл æверхъау тох си цу-дæй, уомæн æвдесæн æнцæ, тугъдтитæ кæми цудæнцæ, еугур еци рауæнти æвæрд Намуси мемориалтæ. Цæгат Иристон æй нæ бæсти бæгъ-атæрдæр республикитæй еу, æма, æвæдзи, уомæ гæсгæ, нæ Цитгин Уæлахези цуппа-ринсæй анзи ку бæрæг кодтан, уæд нæ фембæлд дæр ами исаразтан.

Съезди архайгутæн æма нæ республики иуазгутæн райарфæ кодта Цæгат Ири-стони Сæргълæууæг **Сергей Меньило**.

Недзамайнаг киунугутæй еуеми финст хабар: «Еу зундгин лæги кæддæр бафарстонцæ: «Ци æй ахургонддзийнадæ?..» Æма син е загъта: «Ахургонддзийнадæ æй адæми базонун...» Никкидæр ма 'й бафарстонцæ: «Цæбæл баст æй хуарзкæнундзийнадæ?..» Æма бабæй син загъта: «Адæми уарзондзийнадæбæл...»



АХУРГОНДДЗИЙНАДÆ ÆНÆБАЙСУСГÆ САУÆДОНÆ ÆЙ!..

Нæ адæмон ахуради размæ нуртæккæ рæстæугути уавæртæ æма домæнтæмæ гæсгæ ци бæр-нон ихæстæ лæууи, уони кæрæй-кæронмæ гæууæ хузи исæнхæст кæнунæн ци æма куд аразун гæууи, уобæл цудæй дзубанди нæ республикæ ахуради къабази косгути аллианзон æмбурди – аци мадзал арæзт æрцæуи август кæрони, цæмæй ахури нæуæг anzi агъоммæ бæрæггонд æрцæ-уонцæ нисантæ, уонæмæ цæунæн равгитæ æма гæнæнтæ. Аци мад-зали ахсгагдзийнадæ бæлвурд адтæй, хецаудзийнади 'рдигæй имæ цæйбæрцæбæл лæмбунæг æргом æздæхт æрцудæй, уомæй дæр: адтæнцæ си нæ республикæ Сæргълæууæг **Сергей Меньило**, Уæрæсей Федераций рохсади министри хуæдæййæвæг **Андрей Корнеев**, Рохсади паддзахадон университети ректор **Наталья Наумова**, Экономикæ уæлдæр скъолай проректор **Татьяна Васильева**, Цæгат Иристони ахура-дæ æма науки министр **Алибекти Эллæ**, хецаудзийнади регионалон оргæнти бæрзонд косгутæ, муниципалитетти разамонгутæ, педагогон æма науон æхсæндæн минæ-вæрттæ, сæрмагонд æфсæддон операций архайгутæ...

Сергей Меньило æ радзубандий сæрмагондæй баханхæ кодта, ахурадæ ке 'й æхсæнади фæрнугади бундор. Хецаудзийна-ди регионалон оргæнти размæ ци ахсгаг нисантæ ес, уони сæйраг-дæртæй еу æй рохсади къабази идарддæри райрæзт. Ахуради системи фарстатæ фиццæградон ке 'нцæ, уомæн æвдæсæн уæхæн нимæдзитæ дæр: 2024 anzi къа-бази косæндæнттæн федералон бюджетæй дехгонд æрцудæй 4,5 миллиард сомемæй фулдæр.

Ахуради къабази æнтæс-тдзийнæдтæбæл дзоргæй, респу-блики разамонæг зæрдæбæл ци аллихузон цаутæ æма хабæрттæ æрлæуун кодта, уонæй еу е ад-тæй, æма æрæги Цæгат Иристони минæвæрттæ скъоладзаути Еугу-руæрæсеуон олимпиади (матема-тикæ, биологи æма историйæй) лауреаттæ ке исæнцæ. Зингæ фæххуæздæр æнцæ, скъолати ра-уагъдонтæ Еумæйаг паддзахадон фæлварæнти математикæ, физи-кæ, хими æма биологибæл ци бæ-рæггæнæнтæ равдистонцæ, етæ.

Архайд цæуи иннæ предмет-

тæ ахур кæнуни фæткæ фæййа-хедгæдæр кæнунбæл дæр. Уобæл дзоргæй, Сергей Меньило æ рад-зубандий сæрмагондæй æрлæуд-тæй маддæлон æвзаг багъæуи кæнуни æма æ ахур кæнуни фар-статæбæл. Æ дзубандимæ гæсгæ, архайд цæуи, цæмæй маддæлон æвзаг идарддæр ирæза, цæмæй ирæзгæ фæлтæр æхцудæр уон-цæ нæ адæми уодварнон хæзна-тæбæл, бафæнзуйнагæй си ци ес, уонæмæ гæсгæ аразонцæ сæ ирисхæи хабæрттæ. Æ радзубан-дий ма загъта:

– Æхцæуæн æй, маддæлон æвзагбæл конкурсти, конферен-цити, диктантти фæстаг рæстæг

Зæгъæн, æвзæгтæ ахур кæну-ни фæдбæл Уæрæсей Федераций ахуради туххæй Закъонмæ цал-дæр анзей размæ ци æйивддзий-нæдтæ хаст æрцудæй, уонæмæ гæсгæ скъоладзаутæн сæхе æма сæ нийергути фæндæй барæ ес сæ маддæлон æвзаг ахур кенæ нæ ахур кæнун. Еци фæткæ ком-мæ знагдæгæнæг æй. Уо-мæн æма нерæнгæ бал скъолати рауагъдон фæлварæнтæ ци пред-меттæбæл дæттун гæуи, уони нимæдзи нæй маддæлон æвзаг æма ибæл баллтæ нимад нæ цæуи. Æма нийергути ба, гъай-гъайдæр, гæуи цæмæй сæ сабий фулдæр баллтæ æрæмбурд кæна

нуртæккæ нæ дзордзинан. Уой хæццæ ба нæ зæрдæ дарæн, кæ-димаиди ба уой фæрци фулдæр æргом æздæхт цæуидæ нæ мад-дæлон æвзаг ахур кæнунмæ.

Уобæл нæ зæрдæ дарæн уомæ гæсгæ дæр, æма Уæрæсей Президент **Владимир Путин** дæр айразмæ сæрмагондæй бафæд-захста, цæмæй гæууæ æргом бæлвурдæй æздæхт цæуа нæ бæсти адæмхæттити маддæлон æвзæгтæ багъæуи æма цард-гъондæр кæнунмæ, уой туххæй ба гæуама сæрмагонд паддзаха-дон закъон фæдаргонд æрцæуа. Куд ма байхæс кодта, уотемæй еци гъуддæугути фæдбæл куст

предметтæбæл дæр зæрдæмæд-зæуæг ахургæнæн киунугутæй æма пособитæй исефтонг кæнун, фæсæвæди 'хсæн профориен-тацион куст фæййахедгæдæр кæнун, ахургæнгути профессион цæттæдзийнадæ æма дæснид-зийнадæ бæрзонддæр кæнун, педагогон косгутæн сæ мизд гæ-уама аккагæй-аккагдæр кæна, гæууæ хузи уа скъолатæ æма иннæ ахурадон-гъомбæладон ко-сæндæнтти техникон ефтонгдзий-надæ дæр.

Æмбурди ма фегъосун код-тонцæ цалдæр зæрдæхцæуæн хабари. Зæгъæн, Цæгат Иристо-ни Сæргълæууæги сæрмагонд ахурадон гранттæ, аккагонд æрцудæнцæ хуæздæр ахурадон-гъомбæладон бæрæггæнæнтæ кæмæн бантæстæнцæ, уæхæн æртинсæй скъолайæмæн (сæ еу æмбес – сахайраг, иннæ æмбес ба – гæууæг ахургæнæндæнт-тæн). Еци фæрæзнитæй фист цæудзæнæй разæнгæрдгæнæг фæдонтæ ахургæнугтæн.

Иннæ æхцæуæн хабар – ни-сангонд æрцæудзæнæй кадгин ном «Республикæ Цæгат Ири-стон-Аланий адæмон ахургæ-нæг». Лæвæрд цæудзæнæй, æ цард нæ ирæзгæ фæлтæрти ахур æма гъомбæл кæнуни арфиаг гъуддагæн ка иснивонд уодта æма уой фæдбæл рæстуодæй ка фæллойнæ кæуи, еци ахурадон косгутæн. Нисангонд æрцæуд-зæнæй аллианзон преми «Анзи директор», кæци аккагонд цæ-удзæнæй ахурадон косæндæнтти разамонгутæй фондзæмæн.

Иронх нæ уодзæнæнцæ са-бийти дзæхæрадæнтти косгутæ дæр. Сергей Меньило ма бай-хæс кодта аллианзон сæрмагонд преми хуæздæр гъомбæлгæнуг-тæн дæттун туххæй уагæвæрд бацæттæ кæнуни гъуддагбæл бакосун. Еци преми лæвæрд цæ-удзæнæй сувæллæнтти дзæхæ-радæнтти косгутæй уæлдай фул-дæр æнтæстдзийнæдтæ æ къохи кæмæн æфтуидзæнæй, уонæн.

* * *

Нæ республикæ ахуради къа-бази ма фæззиндзæнæй никки æндæр нæуæгдзийнæдтæ, æма уони кой ба сæрмагондæй кæ-нуинаг ан нæ газети идарддæри номерти.

БИЧИЛТИ Алетæ

САГЪÆССАГ НИМÆДЗТÆ

Нури рæстæугути ахуради къабази сагъæссагдæр фарстатæй еу е æй, æма кæцидæр скъолати, уæлдайдæр ба гæууи, фиццæг къласи ахур кæ-нун ка байдæй, еци кари сабийтæ нæ разиннуй. Уотæ адтæй Ирафи рай-они дæр, айразмæ си кæмидæр адтæй – еу-дууæ фиццæгкъласони, кæ-мидæрти – æгириддæр нæ. Нуртæккæ уавæр уæддæр еуцæйбæрцæдæр хуæздæр кæнуи – аци анз райони скъолати фиццæгкъласонтæ исуодзæ-нæнцæ финддæс æма фондзинсæй сабийи. Уæхæн ахурдзаутæ минкъий-дæр кæми уодзæнæй, уонæмæ хаст цæунцæ Толдзгун, Мæхчески æма Æхсæрисæри скъолатæ. Хъæбæр сагъæссаг æй уавæр Алагери райони дæр – ами фиццæгкъласонтæ кæд фарастсæдæ сабийи исуодзæнæнцæ, уæддæр кæцидæр скъолати уодзæнæнцæ дууæ-æртæ, кæцидæрти ба æгириддæр нæ уодзæнæй уæхæн ахурдзаутæ. Куд нæ батухсæн нæ исо-нибонбæл. Нæ гæууон скъолатæн «æдзæрæг» исунæй тæссаг нæй?..



фулдæр фæсæвæд ке архайуи, е. Зæгъæн, фарæ скъоладзаути ре-спубликон олимпиадæ маддæлон æвзагæй иссæй еугуремæй дзил-лондæр. Уой хæццæ байархайд-тан, цæмæй нæ маддæлон æвзаг æма литератури олимпиадæ хаст æрцæуа Уæрæсей адæмти æв-зæгтæбæл федералон олимпи-ади фæткæмæ. Æрхæсдзæнæн ма уæхæн нимæдзæ: маддæлон æвзаг ахургæнæн киунугутæ æма ирон æвзагбæл аййевæдон лите-ратурæ æлхæд æрцудæй еуæн-дæс миллион сомей аргъ.

Маддæлон æвзаг ахур кæ-нуни хæццæ баст фарстатæбæл дзоргæй, Сергей Меньило куд ба-ханхæ кодта, уотемæй уонæбæл куст идарддæр дæр æнхæстгонд цæудзæнæй. Бæргæ-бæргæ, еци куст ку фæббæркадгун уидæ. Уой уомæ гæсгæ зæгъæн, æма нерæн-гæ ма еци гъуддаги берæ сагъæс-саг фарстатæ ес. Етæ айдагъ мах республикæй аразгæ нæ 'нцæ, фал федералон æмвæзæдæй дæр.

æма равгæ уа уæлдæр ахургæ-нæндонæмæ бацæунæн... Мад-дæлон æвзаг ба син уоми неци агъазæг æй, æма исарази унцæ уой нæ ахур кæнунбæл

Скъолати æвзæгтæ ахур кæ-нуни фæткæмæ рæстæгæй-рæс-стæгмæ аллихузон æйивддзий-нæдтæ хаст цæуи. Мæнæ бабæй нур дæр Уæрæсей ахуради мини-страдæ бацæттæ кодтонцæ еума бардзурди проект, кæцимæ гæсгæ аци anzi 1 сентябрæй фæстæ-мæ 5-7 кълæсти англисаг æвзаги уроктæ дууæ сахаттемæй фулдæр нæбал уодзæнæй – 2026 anzi ба фæмминкыйдæр уодзæнæнцæ немугæ æвзаги уроктæ дæр.

Бардзурди куд амунд ес, уоте-мæй фæсарæйнаг æвзаг (англисаг æвзаг, ахур кæнунæн дехгонд цæ-удзæнæй 408 сахатти: 5-7 кълæ-сти къуæрей медæгæ дууæ сахат-ти. Уæхæн æйивддзийнадæ хауи испайнаг, китагæ æма французæг æвзæгтæмæ дæр.

Аци нæуæгдзийнадæ цæй-бæрцæбæл рæстмæ 'й, уобæл

гæуама райаразонцæ еугур ре-гионти дæр. Е хуарз æй, фал цæ-мæй скъолати маддæлон æвзаг хуæнон ахургонд цæуа, уой ту-ххæй ба, æвæдзи, раст уодзæнæй раздæр бал ахуради туххæй фе-дералон закъонæй рандæ кæнун, мæнæ уæлдæр ке кой кодтан, еци фæткæ.

Маддæлон æвзаг зонун æма ибæл æновуд унæй ни алкæдæр ихæсгин ке 'й, уой фæдбæл ба уин уæ зæрдæбæл æрлæуун кæндзинан мæнæ ауæхæн куру-хон загъд: «Æ маддæлон æвзаг-бæл еузæрдиуон ка 'й, е æндæр адæмти катæй дæр балæдæрдзæ-нæй. Æ маддæлон æвзаг, æ адæ-ми ном ка фесафта æма кедæр «дзæхæрадони» ка 'рцардæй, е уонæн дæр хуарзи нæ бацæуд-зæнæй, сæхе си гæуама гæууи кæнонцæ...» Цæмæ гæсгæ æри-мистан аци загъд, е ба, махмæ гæсгæ, лæдæрд æй...

Æ радзубандий Сергей Ме-няйло куд баханхæ кодта, уоте-мæй ахсгаг æй еугур ахурадон



ГОбЕТИ ИбрагИм (галеуәрдигәй), ТУСКҖАТИ Таймораз әма ГУӘЦӘЛТИ Хаджиморат.

«ХУЦАУ АДӘМТИ СӘ КӘРӘДЗЕЙ ХУАРЗӘН ИСКОДТА!..»

Пусулмәнтти табугонд китаб Хҗурани куд загҗд ес, уотемәй нә Цитгин Исфәлдесәги бафәдзәхститәй еу әй рәстадә, әма нә уомәй ихәсгин кәнуи хуарздзийнәдтә кәнун иннетән әма син хеуәнтти хузән агҗаз кәнун, уой хәццә ба нин фәдзәхсуй әнәфсармә миутәй, әргом фудимеләй әма законти сәрти хезундзийнадәй хе гҗәуай кәнун.

Аци фәдзәхст айдагҗ хе-цән адәймәгүтәмә нә хауй, фал еугур әхсәнадәмә дәр. Әма е әнәгҗәнәй дәр әнхәстгонд цәудзәнәй, дзиллә әмхузонәй ку тундзонцә рәстзәрдәй, кәрәдзәй нимайгәй әма кәрәдземән агҗазгән-гәй сә цардиугә аразунмә. Цәмәй уотә уа, уой туххәй ба берә аллихузон ахедгә мадзәлттә аразуй нә республи пусулмәнтти Уодварнон управлени, муфтий **Гуәцәлти Хаджиморати** разамундәй. Еци мадзәлттән сә ахсигәдәртәй еу әй спортивон-айевадон спартакиадә «Сабурдзийнадә әма әнсүәрдзийнади эстафетә». Арәзт цәуй берә әнзти дәргҗи, уой дәр кезугай Цәгат Иристони гҗәути. Аци анз әвзурст әрцудәй Хәзнидон (аци мадзал ма си арәзт әрцудәй цалдәр анзәй размә, гҗәуи мәзгити нәуәг азгҗунст си игонгонд ку әрцудәй, уәд).

Нуртәкки аллихузон хәлхҗойти фудәй әзмәнст рәстәги аци берәнацион дзиллон мадзалән ес әгәрон, агҗазиау ахедундзийнадә аллихузон адәмихәттити 'хсән хәлардзийнади әма кәрәдзәй рәстуодәй нимайундзийнади рахастдзийнәдтә зәрдәмәдзәуәдәдәр кәнуни гҗуддаги. Уомән әвдесән – алли анз дәр уоми архайунмә әрәмбурд унцә айдагҗ Цәгат Иристони фәсәвәд нә, фал Хонсар Иристони, синхаг республикити минәвәрттә дәр.

Мадзал арәзт әрцудәй нә республи пусулмәнтти Уодварнон управлений, пусулмон дини культури Фонд, наукә әма ахуради министради Цә-

гат Иристони Сәргләууәги, Хецауади Администраций агҗазәй. Зәгҗун гҗәуи уой дәр, әма арәзт ба әрцудәй пәдзахадон программә «Спорт России» фәлгәти.

Спартакиади архайгутән зәрдиагәй райарфә кодтонцә Цәгат Иристони Парламенти Сәрдар **Тускҗати Таймораз**, нә республи Сәргләууәги әма Хецауади Администраций разамонәг **Гобети Ибрагим**, нә республи муфтий **Гуәцәлти Хаджиморат**, Уәрәсей Сәйраг федералон инспектор Цәгат Иристони **Сергей Гончаров**, республи ветеранти Совети сәрдар **Фриати Хҗазбег**, сәрмагонд әфсәддон операций ветеранти Совети сәрдар **Магкәти Олег**. Етә еугурәйдәр сә радзубандити баханхә кодтонцә, мадзалән цәйбәр-цәбәл устур ахедундзийнадә ес фәсәвәдон политикә фәдар кәнуни гҗуддаги, уой.

Әхцәуән әй, еристи архайунмә сә минәвәрттә ка әрбарветуй, еци регионти нимәдзә куд ирәзуй әма спартакиадә регионалонәй ба еугуруәрәсеуон әомвәзәдәмә куд хәзгә цәуй, е.

Спортивон еристә цудән-

цә цалдәр фәлхәнемәй: армрестлингәй, уәззау гири-тә есунәй, бәттән ивазунәй, догҗи уайунәй.

Ерисгәнгүтәй кәмән куд бантәстәй, уотемәй фиццәг бунат байахәстонцә Кирови, дуккаг – Горәгтәрон, әртиккаг – Ирәфи районти спортивон кҗуәрттә.

Уогә еристи бәрәггәнәнтә кәд ахсигәг адтәнцә, уәддәр уонәй сәйрагдәр ба адтәй архайгүти 'хсән хәлар рахастдзийнәдтә ке исәвзурдәй, еци гҗуддаг. Бәрәгбони уавәр бәрәг адтәй аллирауән дәр. Уой фәсте еугур архайгутән дәр фәххинцуни фингитә әвәрд әрцудәй әма иуазгутә, фусунтә кәрәдзәй никки хуәздәр бафәсмардтонцә, нәуәг лимәнтә дәр син фәззиндтәй.

...Спартакиадә фәййевгҗудәй, фал нә райевгҗудзәнәй, ка си адтәй, уонән е ци аләмәти зәрдрохсдзийнадә әрхаста, е.

– Әхцәуән мин әй, абони бәрәгбони архайунмә фәсәвәд алли рауәнтәй ке әрәмбурд әнцә, е, – загҗта Гобети Ибрагим. Әхцәуән мин әй сауәнгә номдзуд цәугәдон

Волги билгәрәнттәй, Саратови обләстәй дәр нәмә иуазгутә ке иссудәй, е. Әхцәуән мин әй нәхе фәсәвәди әма нә иуазгүти цардгҗон әма нифсхаст цәсгәнттә уинун. Уәлдай әхцәуәндәр ба мин әй, аци еристи сәрмагонд тугҗдон операций архайгутәй минәвәрттә дәр ке ес, уой уинун.

Цәгат Кавкази хуәнхон-металлургон институти ректор **Хҗамболти Дзамболат** уой фәдбәл уотә загҗта:

– Ами нуртәккә цидәриддәр мадзәлттә арәзт цәуй, уонән ес айдагҗдәр еу ахсигәг нисан – фәсәвәди идарддәр

ирәзун кәнун. Еристи гҗәуи нифс әма уодуәлдай хҗаурәбайвәрд. Айдагҗдәр уони фәрци нә фәсәвәди бон бауодзәнәй зин фәлварәнти сәрти рахезун, айдагҗ спорти нә, фал царди иннә кҗабәзтә әма фәззәләнәнтәбәл дәр фәууәлахез ун.

* * *

Аци еристә айдагҗ тухгиндәрти не 'сбәрәг кодтонцә, фал ма аллихузи адәмихәттити минәвәртти дәр кәрәдзәбәл исбастонцә. Е ба нуртәкки доги хҗәбәр ахсигәг гҗуддаг әй.

ГӘТИЙТИ Светланә



Уәлахезонтән –хуәрзеугутә.



3. Спартакиадә - фәсәвәди еугәнәг әма лимәнгәнәг мадзал.



ХУАРЗ ÆФСИЙНÆ БИЙНОНТÆН — СÆ ЦАРДАМОНД

Иристони медæгæ силгоймæгтæ 'хсæн идейон-гъомбæладон куст рапарахат æй 1920 анзи, хъæбæр зин æма берæ цæмæй-дæрти кадавар уавæрти. Раст зæгъгæй, фидтæлтиккон æгъдæуттæ ма уæд бустæги сæ тухи адтæнцæ, æма уонæмæ гæсгæ ба силгоймагæн нæ фæдудта æргомæй æхсæнадон гъуддæгити архайун – уогæ ба си уони фæндти тæвагæ ахид уидæ. Цидæр адтæй, уæддæр силгоймæгтæмæ уоййасæбæл нæ гъардонцæ сæ барти сæрбæлдзоргити дзубандитæ.

Гъе уæхæн уавæрти арæзт æрцудæй Терки облæсти силгоймæгтæ фиццæг съезд.

Архайгутæ имæ 'рцудæнцæ сауæнгæ идарддзæф гъæутæй дæр. Æрæмбурд æнцæ еу рауæнмæ æма дзубанди кодтонцæ сæ идарддæри цардиуагæбæл, паддзахадон гъуддæгитæбæл.

Ка 'й зонуй, сæ дзубандий-æгтæ æма сæ ци хузи кодтонцæ, е нæмæ абони æнахур, цæмæй-дæрти ба æнæхийнæ фæккæсдзæнæнцæ. Фал сæ балæдæрун ба æнгъезуй, уомæн æма уæди рæстæги уавæртæмæ гæсгæ бунати адтæнцæ.

Æрæдонни райони силгоймæгтæ номæй съезди радзубанди кодта Насхъидати Разетæ. Æма уотæ загъта:

– Мах гъæуи силгоймæгтæ организаци мин бабарæ кодта сумахæн, Терки облæсти фæллойнæгæнæг силгоймæгтæ фиццæг съезди делегаттæн, зæрдиаг арфæ ракæнун. Сæ зæрдæ уин зæгъуй уой, цæмæй уæ куст фæррæстмæ уа, цæмæй нæуæг хъаурити æма нифси хæццæ уæ къохи бафтуя уæ зæрди фæндон æнтæстдзийнæдтæ. Æрцудæй силгоймагæн дæр æ бартæбæл исдзори раæстæг. Ес нин нур партион, советон æма хæдзара-

дон оргæнти косуни фæдурт. Нæ еци бартæй æнхæстæй испайда кæнгæй, мах гъæуама нæ еугур хъауритæ дæр исаразæн æригон Советон хецаудзийнадæ исцардгъон кæнунмæ.

Съезди архайгутæн райарфæ кодтонцæ синхаг национ облæстти силгоймæгтæ минæвæрттæ дæр.

Съезд байгъуста къуар докладæмæ. Зæгъæн, дуйнеуон уавæр æма зæнхи туххæй доклад искодта облæсти Революцион комитети сæрдари хуæдæййеуæг Тæкъоти Симон, адæмон ахуради туххæй – адæмон ахуради хайади сæргълаууæг Гадий-фурт æма æндæртæ.

Съезди кæронбæттæни æмбурди Терки облæсти силгоймæгтæн Цæгат Иристони облæсти партион комитети номæй райарфæ кодта Терки облæсти тугъдон комиссар Николай Гикало. Æма æ радзубандий загъта:

– Сумахæн хъæбæр ахсгæг ихæстæ æвæрд æрцудæй уæ размæ. Нуриуæнгæ хуæнхаг адæмæн, хонхи цъæсгити цæргæй, нæ адтæй фæдуртæ сæ цардиуагæ сæ зæрди фæндон аразунæн æма сæ бæнттæ æрвистонцæ фуртукстæй. Советон хецаудзийнади фарста исæвардта уони цардарæзти размæ-цудбæл ауодуни туххæй, уомæй уруссаг косæг æма зæнхкосæги æмрæнгъæ сæ æрлæуун кæнуни туххæй. Фал еци гъуддаги ес берæ цæлхдорæ. Уомæ гæсгæ мах дæр æма сумах дæр еумæ гъæуама нæ еугур хъауритæ исаразæн уони райеуварс кæнуни нæ еумæйаг кадгин ихæс æнхæст кæнунмæ.

– Мах ами фиццæг хатт уинæн ирон, мæхъæлон, тæтæйраг, персайнаг æма æндæр адæмхæтти-ти минæвар силгоймæгтæ – уруссаг силгоймæгтæ хæццæ еумæ æмбурдæй. Е æй устур уæлахæзд-

зийнадæ. Силгоймæгтæ хæццæ еумæ мах, нæлгоймæгтæ, еугур хъауритæ исараздинан Советон хецаудзийнадæ исфедар кæнунмæ, коммунистон æхсæнадæ аразунмæ, фæндуй мæ сумахæн уæ куст уоййасæбæл æнтæстгин рауайа, æма уæ дуккаг съездмæ минæвæрттæ æрцæуа еугур адæмхæттигæй дæр.

Терки облæсти силгоймæгтæ фиццæг съезди делегаттæ сæ унаффи ниффинстонцæ: «... Мах, силгоймæгтæ фиццæг съезди делегаттæ, дзурд дæттæн Советон хецаудзийнадæн еудадзуг агъаз кæнун, нæ размæ нин ци ихæстæ æвæра, уони кади хæццæ æнхæст кæнун. Ардигæй нæ хæдзæрттæмæ рандæ уогæй, мах райгъал кæндзинан еугур силгоймæгтæ, уæлдайдæр ба сæ зундирахастæй фæстезад силгоймæгтæ æма дзурд дæттæн, нæ хъауритæ исеу кæнгæй, ке косдзинан, нæ фæтæг æмбал Ленин куд косуй, уотæ...

Силгоймæгтæ еци съезд ку адтæй, уомæй рацудæй фондз æма фондзинсæй анзи. Уæди æма нури уавæртæ – арв æма зæнхæ. Уоййасæбæл фæйнæхузон æнцæ.

Нуртæккæ силгоймæгтæ нæлгоймæгтæ хузæн æнцæ активон архайгутæ паддзахадæн унаффæ кæнуни гъуддаги, æма е хецæн дзубандий фарста 'й. Мах ба ма еу æнæмæнгæ зæгъуйнаги кой ракæнуйнаг ан. Терки облæсти силгоймæгтæ фиццæг съезд советон доги рæстæгæй-рæстæгмæ æрмисиуонцæ. Æма уоми аййеппæй неци ес. Фал уой фæдбæл мухургонд æрмæгити, хуæнхбæстон силгоймæгтæ раздæр ци уавæри адтæнцæ æма син советон хецаудзийнадæ ци хуæртæ фæцæй, еци хецæндзийнæдтæ фæгæрдæр кæнуни фæндæй си рабарæ-баритæ æнæбунати уайдзæфти, кæмидæрти ба нæ фидтæлтиккон æгъдæутти фæдуртæдзийнадæ æфхуæруни хузи. Еци финстити загъд уидæ, гъома, силгоймаг кодта тæрегъæддæг цард, адæймагбæл нимад нæ адтæй, нæдæр хуæнхбæсти, нæдæр хæдзари медæгæ; е кодта цагъайраги куст, нæ ин адтæй æрбадæн айдагъ æрбацæуæги рази нæ, фал æхе лæги рази дæр. Уотæмæй ба нæ адæммæ фæдар æвæрд адтæй силгоймагæн кадæ кæнуни æгъдау. Уой сæ науон-зонадон кустити æнæмæнгæ баханхæ кæнуиуонцæ куд нæхе ахургæндтæ, уотæ нæ адæми цардиуаги гъуддæгтæ ка 'ртаста, еци уæрæсейаг æма фæсарæйнаг ахургæндтæ дæр. Мадта нæ адæмон исфæлдистади дæр хъæбæр берæ ес уой æвдесæг курухон зæгъдтитæ æма таурæхътæ. Уонæй еуей мухур кæнæн абони – æвзаргæ ба 'й уомæ гæсгæ ракодтан, æма æвдесæн æй, силгоймаги рауонциуондзийнадæ цæйбæрцæбæл нимади адтæй нæ фидтæлтæмæ.

ÆЛДАР ÆМА Æ КИЗГÆ ДОДО

Еу дууæ лæги, дан, еумæ балций уогæй, исхъаугъа æнцæ, сæ кæрæдзæй нæбал лæдæрдтæнцæ. Æма уæд исфæндæ кодтонцæ æлдæрма бацæун, цæмæй син е исуа унаффæгæнæг. Бацудæнцæ имæ, фал е уæд сæхемæ нæ разиндтæй, æлдари кизгæ Додо син куд загъта, уотæмæй е балций адтæй. Уой базонгæй, дууæ лæги батухстæнцæ, мадта æнæ нецæмæй куд раздæхæн, зæгъгæ. Расагъæс-басагъæсти фæсте исарази æнцæ, æгирид нецæй бæсти сæ хабар æлдари кизгæн ракæнун, кæдимайди ба син е фæййагъаз кæнидæ Æма сæ е дæр ку бафæрсидæ:

– Уанæбæрæг уæбæл ци æрцудæй? Цæмæннæ фæдауе-тæ?

Уæд лæгтæй еу уотæ загъта: – Мах цудан бæхтæбæл æма æзинæ еу рауæн бафусун кодтан. Сæумæй рацудтæн, мæ бæх ци фæцæй, зæгъгæ. Кæсун, æма мæ бæхи рази байраг. Еу дзурдæй, мæ бæх низзадæй. Ме 'мбал ба уотæ зæгъуй, байраг дæу нæй, байраг мæн æй.

Уæд иннæ лæг загъта: – Бахатир кæнæ, хуарз кизгæ. Амæн нæл бæх æй, мæнæн ба – силæ бæх, æма зайуйнаг адтæй. Æзинæ низзадæй, æма минкый байраг лæудтæй дууæ бæхей астæу. Æ сæр нæл бæхи æрдæмæ, æма 'й уомæ гæсгæ ба ме 'мбалцзон æхе хонуй.

Додо сæмæ æнцæд байгъуста æма син загъта:

– Нуртæккæ æлдар ами нæй, уæлæ нин уæлхонхи кæсæлгитæ нæ хумтæ исæфунцæ, æма уордæмæ рандæй.

Нæл бæхи хецау ниддестæ æй:

– Æма ма уæлхонхи дæр кæсæлгитæ фæууй?

Додо бахуттæй æма загъта: – Æма мадта ескæд нæл бæх байраг низзадæй? Уæлхонхи кæсалгæ куд ес, дæ бæх дæр уотæ байраг низзадæй. Цотæ, уæ куст кæнетæ, æма ду ба макæдбал зæгъгæ, мæ нæл бæх низзадæй, зæгъгæ.

Дууæ лæги десгæнгæ рацудæнцæ Додой зундгин дзубандибæл.

Æлдар балцийæй ку æрбаздахтæй, уæд ин Додо æхе растудта, дууæ лæги куд бафæдаун кодта, уомæй. Æлдæрма гъулаг фæккастæй, æнæ мæн дæу гъуддæг æвзарæг ка искодта, зæгъгæ. Æлдар фæдзæдурдта æ фæсдзæуинтæй дууемæ æма син загъта:

– Аци кизги фæллæсетæ, æма, адæмæй лæгъздæр кæми иссерайтæ, уомæн æй раттæтæ.

Дууæ лæги Додой уæрдунуи исбадун кодтонцæ æма раараст æнцæ. Еу рауæн кæсунцæ, æма устур фæткъу бæласæн

фурзадæй æ къалеутæ дæлæмæ æрзæболæ 'нцæ, бæласи бун ба еу лæг хуссуй, хæрдмæ фæткъутæмæ кæсуй æма фæткъу хуæрунмондагæй æ коми дæнттæ уайунцæ. Еци тухстæй дзори:

– Гъæйтт мадта, нур еу фæткъу бахуæрæ!

Дууæ лæгæмæй еу загъта: – Кæсай, уæртæ уомæй лæгъздæр ма уодзæнæй, фæткъу æртонун ка нæ зонуй. Додой уомæн раттæн.

Иннæ лæг ба загъта: – Цæуæн бал идарддæр...

Фæццæуонцæ æма устур цæуæдонмæ бахъæрттæнцæ. Уой билгæрон еу лæг уæлгоммæ хуссуй æма дзори:

– Мæ ком ниссор æй, æдо-нугæй мæлун!..

Лæгтæй бабæй сæ еу загъта:

– Амæй лæгъздæр ма уодзæнæй, донахидæй дон ниуазун ка нæ зонуй. Раттæн Додой амæн.

Иннæ лæг бабæй загъта: – Цæуæн бал идарддæр, еу хатт ма бавзарæн...

Фæццæуонцæ идарддæр, кæсунцæ æма адæм æрисæй мæнæуæ кæрдунцæ, æфснай-унцæ, цалинмæ фурсорæй æгъ-зæлун нæ байдæдта. Еу лæг еу курес æркарста, хъел æй исæвардта æма куреси аууони æнцæд хуссуй.

Дууæ лæги загътонцæ:

– Идарддæр мабал цæуæн, амæй лæгъздæр кæми иссердзинан. Æ мæнæуæ сор кæнуй æма æрæгъзæлдзæнæй, е ба æхецæн æнцæд хуссуй.

Бацудæнцæ лæгмæ, исистун æй кодтонцæ æма 'й фæрсунцæ:

– Цæмæннæ кæрдис мæнæуæ?

Е дзори: – Æма имæ ци тагъд кæнон, мæ фагæ ма си байзайдзæнæй, берæ бæнттæ ма ес косунмæ.

Дууæ лæги ин загътонцæ: – Мадта мæнæ уæрдунуи исбадæ æма цæуæн дæ хæдзарæмæ.

Е уæрдунуи исбадтæй æма рандæнцæ. Æрбахъæрттæнцæ.

– Мæнæ айæ мæ хæдзарæ 'й, – загъта син лæг.

Бацудæнцæ æнæсæрфæт, æнæфснайд хæдзарæмæ æма ин загътонцæ:

– Мæнæ аци кизги дæуæн дæттæн уосæн æма цæретæ...

Хуæрзбон загътонцæ Додойæн æма рандæнцæ. Сæумæй раги Додо æ лæги раараст мæнæуæ кæрдунмæ. Е бабæй еу курес æркарста æма бабæй аууони уæлгоммæ ниххустæй.

Додо æхæбæл æндæр хъæппæлтæ искодта, æ цæсгон сауæй ниххурста, æ лæги размæ бацудæй æма имæ дзори:

– Хуарз лæг, æз дæн уодесæг. Аци бон дæ мæнæуæ карст ку нæ фæууай, уæд дин æнæ мæлæн нæййес. Игъосис? Хатир дин нæ уодзæнæй!..

Уотемæй Додо рандæй æ разæй, иссудæй сæхемæ, хæдзарæ кырайæ рацагъта, рахæдзос æй кодта, æ бон цæйбæрцæ адтæй, уой бæрцæ.

Додой лæг ба «уодесæги» æвзистæй, æвæдзи, фæттарстæй æма исистадæй, æхсирф райста, æ ходæ дæр рагæлта, æ хæдонидустæ исхатта æма, гъæйтт, зæгъгæ, кæрдунтæ байдæдта. Рæфтад дæр не 'скодта, æхæбæл нæбал ауæрдуй, æма ма хор минкый кастæй, уотемæй æ хумæ карст фæцæй. Сабургай рацудæй æма æ хæдзарæмæ æрбахæрттæй. Медæмæ бацудæй, æма æ хæдзарæ цæхæртæ калуй: кæдзос, æфснайд æма рохс. Хъæбæр дессаг имæ фæккастæй еци кæдзосдзийнадæ, фал фур фæлладæй æнцæд, æнæ дзоргæй æрбадтæй. Додо æй фæрсуй:

– Ести ди ресуй? Ци æнцæд бадис, ку неци дзорис?

– Аци бон хъæбæр бафæлладтæн, хуæрунмæ дæр мæ нæ райевдалдæй. Мæнæ мæ кæрдзини къæбæр фæстæмæ исхастон. Аци бон мæмæ уодхæссæг æрбацудæй æма мин загъта: «Аци бон дæ хумæ карст ку нæ фæууай, уæд дин дæ уод фæххæсдзæнæн æма рамæлдзæнæ...» Æз дæр уæд мæ хумæбæл нæбал байаурстон æма 'й карст фæдтæн.

Додо, цума неци зонуй, уотæ æхе даруй æма æ лæгæн æхе тæрегъæдгæнæг искодта. Хуæруйнаг ин райвардта æ рази, æма лæг тарфунæй бацæй.

Сæумæй бабæй рацудæй курестæ æмбурд кæнунмæ. Еу угæс (авд куреси) исамадта æма æ аууони ныххустæй. Додо бабæй имæ фæззиндтæй æззини хузæнæй æма имæ дзоруй:

– Хуссис бабæй? Аци бон ласæг амад ку нæ фæууай, уæд дин изæри дæ уод фæххæсдзæнæн. Уæдта адæмæй раздæр инайæгонд ку нæ фæууай, æма мæнæуæй, гъæмпæй куд гъæуй, уотæ ку нæ бафснайай, уæд ми ма рагъаст кæнæ. Дæ нæуæг уосæ дæгъгæлæй байзайдзæнæй!..

Додо бабæй сæхемæ раздахтæй. Лæг ба февналдта æма угæстæ нæ, фал ласгутæ амай-ун райдæдта, æма ма хор кастæй, уотемæй æ хæдзарæмæ рацудæй. Додо æй фæрсуй:

– Аци бон ба куд дæ, нæ бафæлладтæ?

Лæг загъта:

– Хъæбæр нæ бафæлладтæн, фал мæ сæумæй раги райгъал кæндзæнæ, аци бон бабæй мæмæ 'рбацудæй уодхæссæг æма мин загъта: «Адæмæй раздæр дæ мæнæуæ инайæгонд ку нæ фæууай, уæдта мæнæуæй, гъæмпæй куд гъæуй, уотæ ку нæ бафснайай, уæд ми ма рагъаст кæнæ...»

Додо æ лæги сæумæй раги райгъал кодта. Лæг рандæй, æ

галтæ исефтигъта æма бонизæрмæ хумæй мусмæ цалдæр ласти искодта мæнæуæ. Дуккаг бон æ хумæ искæдзос кодта. Адæм устур деси бацудæнцæ, аци лæг, дан, ци косагæ иссæй, зæгъгæ.

Адæм ласгутæ амад нæма фæцæнцæ, уотемæй е инайæгонд фæцæй. Æ гъæмпæ рагъ исамадта, æ мæнæуæ хæдзарæмæ баласта æма 'й кытой никкодта. Сæрди куститæ рахæцæн æнцæ, фал уæддæр лæг



Хузæ ист æй социалон хизæгтæй.

æнцæд бадун нæбал зонуй æма фæрсуй Додой:

– Нурæй фæстæмæ ба ци косон?

Додо ин загъта:

– Фæззегæнди зæнхæ цæттæ кæнун гъæуй, гъæдæрмаг цæттæ кæнун гъæуй, нæ хæдзарæ тагъд никкæлдзæнæй, хуасæ æрбаласун гъæуй. Раздæр бал зæнхи гъуддæг бакæнæ æма дæхе гъæуай кæнæ уодхæссæгæй. Е уæхæн æй, æма ин цийфæнди лигъстæ ку кæнай, уæддæр дæмæ нæ байгъосдзæнæй. Уой бæсти сабургай еститæ косæ.

Лæг загъта:

– Ма тæрсæ, мæ хори хай, Додо, æз æнцæд бадун нæбал зонун, уодхæссæг мæн æгустæй некæдбал фæууиндзæнæй!..

Лæгæн алкæддæр куст æма уодхæссæг æ рази лæудтæнцæ, æнцæд нæбал бадтæй, тургъæмæ ку рацæуидæ, уæд ести куст иссеридæ æхæцæн. Додой дзубандитæ си нæ иронх кодтонцæ, фæццалх æй куститæбæл æма хъæбæр хæдзардзин лæг иссæй.

Еу дзурдæй, Додо магоса лæги исахур кодта косунбæл. Цæрун байдæдтонцæ, сæ цæуæт дæр косунгъон фæцæнцæ. Уалдзæги нæуæг хæдзарæ искодтонцæ, сæ фонсæн никкæнæн дæр нæбал адтæй.

...Берæ æнзтæ рацудæй, æлдар æ еунæг кизги æхæцæй ку рахæцæн кодта, уæдæй фæстæмæ. Æлдар хъæбæр æрзæронд æй. Еу бон фæдздзурдта æ дæлбарæ дууæ лæгемæ æма син загъта:

– Уæхуæдтæ 'й зонетæ, мæ еунæг бæдоли мæхæцæй фæссурдтон. Еци бонæй фæстæмæ мæнæй иронх некæд адтæй, мæ зæрдæ ибæл хъæбæр ресуй. Æз базæронд дæн, корун уи, æма мæнæ мæ лæдзæг мæ

рауолæфетæ, уæхе дæр нихснетæ... Додо дæр уæмæ зиндзæнæй!..

Бæрæг адтæй, иуазгутæ Додой нæбал бафæсмардтонцæ... Уæддæр сæ бæхтæ тургъæмæ бакодтонцæ устур æнгозæ бæласи буну ауонмæ. Бæхтæн хуæруйнаг бæлæгъи никкодтонцæ. Дууæ лæгей Додо еу уатмæ бакодта æма син загъта:

– Уæхе æруадзетæ æма уолæфетæ...

Уалинмæ еу биццеу тас æма хъувгъани хæццæ фæззиндтæй, æ усхъæбæл хесæрфæн, уотемæй. Иуазгутæ сæхе нихснадтонцæ, сæ размæ син æрæвардтонцæ фингæ. Хæдзари хецау – уорсакъæгин зæронд лæг – æрбацудæй, иуазгутæн салам равардта æма сæ хæццæ æрбадтæй. Ниуазун син кæнуй, фингæ 'рдæмæ сæмæ дзоруй. Еу дзæвгарæ рабадтæнцæ, æма хæдзари хецау дзоруй:

– Бахатир кæнетæ, хуарз иуазгутæ, мæ фæсте рацæуайтæ. Иуазгутæ исистадæнцæ æма хæдзари хецауи фæдбæл рацудæнцæ. Тургъи Додо хуæрзарæзтæй лæудтæй сæ размæ æма сæ бакодта устур уатмæ. Уоми фингитæ арæзт адтæнцæ, сæ уæле аллихузон хуæруйнагтæ æма хъазар ниуазуйнæгтæ. Иуазгутæ 'рбадтæнцæ, хæдзари хецау – сæ уæллæй, Додой биццеу – урдугистæг. Фæйнæ ку раниуазтонцæ, уæд Додо устур дзæбодури сикъати сау бæгæний ниуазæнтæ бахаста иуазгутæн æма син загъта:

– Гъенур æгас цотæ, мæ фидæй æрвист лæгтæ. Æз дæн сумах ке агоретæ, е – Додо.

Ку фæцæнцæ, уæдта гъæуама нæуæгæй арæзт фингæбæл æрбадтайонцæ, фал дууæ иуазгæй загътонцæ:

– Бахатир кæнетæ, æлдар нин ци бафæдзахста, уой бал рахæцæн кæнæн.

Рацудæнцæ æндæмæ æма æрбахастонцæ сæ хунæ: хуæруйнагæй, ниуазуйнагæй, сæ лæвæрттæ, сугъзæрийнæ лæдзæг, дарийи тухтитæй, æма загътонцæ:

– Атæ 'нцæ не 'лдари хунтæ. Хæдзари хецау загъта:

– Иуазгутæ, бахатир кæнетæ, æрбадæн. Нæ финги уæлгъос кæндзинан нæ дзубанди.

Æрбадтæнцæ, исистонцæ сугъзæрийнæ лæдзæг æма загътонцæ:

– Аци лæдзæг æй не 'лдари, æма 'й рависта æ кизгæн æма ниффæдзахста, Додо æлдареуæг куд кæна, уотæ.

Додо загъта:

– Цалинмæ мæ фидæ æ дууæ цæстемæй кæса, уалинмæ аци лæдзæг мæнмæ нæ хауй, æма 'й фæстæмæ хæссетæ, ке æй, уомæ.

Додо æма æ лæг æнæгъæнæ къуæре нæ рауагътонцæ иуазгути, æма ку цудæнцæ, уæд син устур лæвæрттæ ракодтонцæ. Додо æ фидæн рависта дессаги гъар кæрцæ, кæдзос денгизи сирдти цартæй конд – аллихузи æрттивдтитæ калдта.

Иуазгутæ хуæрзбон загътонцæ æма рандæнцæ.

Дууæ æрвист лæги æлдари æрбайафтонцæ хусгæй. Æлдар æ хуссæни рабадтæй æма байгъуста æ дæлбарæ дууæ лæгемæ. Етæ загътонцæ:

– Цубур дзурдæй, нуртæкæ Додомæ ци муллитæ ес, етæ дæумæ некæддæр адтæнцæ. Додо лæгъуз магоса лæгæй искодта, гъæуи астæу хъæбæр нимад ка 'й, уæхæн. Додой уæладзугон азгъунсти ци ес, е æлдармæ нæй. Додо сугъзæрийнæ лæдзæг нæ бакумдта, цалинмæ, дан, мæ фидæ æ дууæ цæстемæй кæса, уалинмæ мæ бон нæй еци лæдзæг райсун.

Æлдар хъæбæр фæббоз æй æ дæлбар лæгтæй æма загъта:

– Нур балæдæрдтæн, мæ кизгæ хуарз зунди хецау ке æй, уой. Æз мæ лæдзæг дæр барæй рарвистон, цума ци зæгъидæ Додо, ци зæрдæ имæ ес мæнмæ, зæгъгæ. Нур ба мæбæл искæнетæ ма лæваргонд кæрцæ. Абонæй фæстæмæ мæ кæрцæ нæбал гъæудзæнæй, æма тагъд уæртæ мæ саулох бæхбæл равететæ гъæргæнæг.

Еци æхсæвæ гъæргæнæг рарвистонцæ æма сæумæраги бахъæрттæй, фегъосун кодта Додойæн, æлдар хъæбæр ке æрсæйгæ 'й æма дæ агоруй, зæгъгæ.

Додо уайсахат æ хестæр биццеуи хæццæ уæрдуни фæннæхстæр æнцæ. Æрбахъæртæнцæ æма ма æлдари уодæгасæй æрбайафтонцæ. Кæрæдзæбæл фæццийнтæ кодтонцæ, уæдта æлдар æ нивæрзæнæй раласта сугъзæрийнæ лæдзæг æма 'й Додомæ равардта:

– Мæнæ дин мæ лæдзæг æма ин æ кадæ ма фесафæ. Æлдареуæг кæнæ, адæми хуарзæнхæ дæ уæд. Гъенур ба хуæрзбон.

Æлдар æхе рауагъта, æма ин Додо æ цæститæбæл æрхуæстæй.

Æлдари хъæбæр имонауæй байвардтонцæ, хуæрзведауцæ æгъдæуттæ ин искодтонцæ. Гъуддæгутæ ку рахæцæн æнцæ, уæд Додо æ адæми æрæмбурд кодта æма сæ фараста:

– Цæмæй тухст айтæ?.. Ци гъæуагæ айтæ?..

Адæм æмцъухæй загътонцæ:

– Зæнхæ нин нæ фагæ кæнуй, уæдта нæ хъалон тухсун кæнуй.

Додо загъта:

– Аци бонæй фæстæмæ зæнхитæ – сумах. Хъалон ба фæдетæ, нуриуæнгæ ке фистайтæ, уомæн е 'рдæг.

Адæм сæ ходтæ исистонцæ æма Додомæ дзорунцæ:

– Берæ нин цæрæ, берæ!..

Додо загъта:

– Аци бонæй фæстæмæ мах ан æмхузон адæм, æлдари ном феронх кæнетæ...

Додо силгоймаг уогæй, адтæй устур зунди хецау æма æ адæмæн равардта уæгъдебæрæ цард...

БЕКМÆРЗТИ Гаврили фурт Михал...Советон Цæдеси, УСФСР-и, Узбекистани ССР-и æскъуæлхт тренер, ССР Цæдеси спорти æскъуæлхт мастер, ССР Цæдеси Адæмти спартакиади дууæ хатти æма Советон Цæдеси чемпион, Уæрæсей Федераций æхсæз хатти уæлахездзау, дуйней чемпионати æвзестæ призер, ГАНЕФО-й гъæзтити архайæг иристойнаг богæлттæй айдагъ уомæн бафтудæй æ къохти фæууæлахез ун. Уомæй уæлдай – берæ дуйнеуон турнирти уæлахездзау. Идарддæр ма нимайæн?.. Махмæ гæсгæ, ци раниматан, етæ дæр фагæ 'нцæ, цæмæй уин бæлвурдæй бæрæг уа, еци хуæрзеугутæй ка фæххайгин æй, еци адæймаг цæйбæрцæбæл искурдиадæгин адтæй æма цæйбæрцæбæл агъазиау æскъуæлхтдзийнадæй фæццитгиндæр кодта Ири-

стони спортивон кадæ. Абони 'й имисгæ ба уомæ гæсгæ кæ-нæн, æма æрæги, 30 августу Бекмæрзи-фурти райгурдбæл исæнхæст æй финддæс æма цуппаринсæй анзи (1930-2013).

Бекмæрзти Михал нæ национ спортивон анзфинсти æносонгонд æрцудæй, куд æ рæстæги «æцæг танк», зæгъгæ, ке худтонцæ, тухгæнæг тухæ кæмæн нæ ирдта. Уæгъдебарæ гъæбесæйхуæсти сосæгдзийнæдтæ æ фондз æнгүлдзи ху-зæн ка зонуй, берæ зундгонд чемпиони ка исгъомбæл код-та, ирон спорти туруса дæсгай æнзти дæргъи кади хæццæ сæрустурæй ка фæххаста, æ фæсте фæнзуйнаг кæстæртæ æма уони кæстæртæ ка ниууагъта, рæсугъд, парахатзæрдæ ке реуи тæлфтæй, уæхæн адæймаг æма номдзуд спортивон архайæгæй...

БЕКМÆРЗТИ Михал:

«ГОРЦЪЕМÆ РАЦУДТÆ – УÆД ТОХЕФТОНГÆЙ!...»

Æ рæстæги Бекмæрзти Михал туххæй дзиллон хабархæссæг фæрæзнити берæ аллихузон зæрдæмæдзæугæ æрмæгутæ фæззиннидæ. Уони 'хсæнæй абони равзурстан еу – журналист Цомайти Ростислав Бекмæрзти Михали хæццæ фембæлгæй, ци интервью бацæттæ кодта, уой. Е адтæй 2008 анзи августу.

Рагацау æй зæгъæн, уæд сæ дзубандий рæстæг Михал ци зæрдæдзоргæ фарстат туххæй загъта æ гудитæ, уонæй кæци-дæрти фæдбæл фæстæдæр гъæ-угæ мадзæлттæ арæст æрцудæй, кæцидæртæ ба нерæнгæ дæр ма сагъæссаг æнцæ.

Хъæбæр зин æй уотид зæгъун дæр, фал, гъулаæггæн, абони Михал дæр æмæ Ростислав дæр не 'хсæн нæбал æнцæ... Рохсаг уæнтæ, æма син нæ Исфæлдесæг рохс дзенети уодæнцойнæдæр бунæттæ исаккаг кæнæд...

Мах ба, Бекмæрзти Михали райгурдбæл финддæс æма цуп-паринсæй анзи ке исæнхæст æй, уомæ гæсгæ ин æ номерæнæн исфæндæ кодтан, кæддæр Цомай-фурти хæццæ дзубандий рæстæг ци зæгъунæгтæ зæгъта, уони æри-мисгæй, уæд се 'хсæн ци рæсугъд дзубандитæ фæккодтонцæ, уонæй.

Уомæн æма етæ еуцæйбæр-цæдæр ин æвдесунцæ æ уодиконд æма зæрдихатт, уæдта цæйбæр-цæбæл æновуд адтæй, æ цард кæмæн иснивонд кодта, спорти еци хуæбæл – уæгъдебарæ гъæ-бесæйхуæстбæл. Еудадзуг уобæл адтæнцæ æ сагъæстæ, цийнæ кæнидæ иристойнаг богæлтти уæлахезтæбæл, гъенцъун кæнидæ сæ кълумпидзийнæдти фæдбæл.

Цомайти Ростислави хæццæ ба дзубанди кодтонцæ, Пекини ку рахецæн æнцæ XXIX Олимпиаг гъæзтитæ, раст гъе уой хуæдфæ-сте. Æма сæ дзубанди уонæй куд нæ райдæдтайуонцæ!..

– Нæ биццеути бæрæггæ-нæнтæ дæмæ, Михал, куд фæк-кастæнцæ?

– Раст ку зæгъон, уæд зæрди фæндæуагæ нæ рауадæнцæ, – загъта, минкый фæммæт-æл уогæй, Бекмæрзи-фурт. – Ке зæгъун æй гъæуи, уотæ нæ ра-уадæнцæ сæ гъуддæгутæ, уоми еуцæйбæрцæдæр ес сæхе фудтæ дæр. Хонсар Иристони ци фуд-бæлæхтæ 'рцудæй, ка 'й зонуй, уони фудæй дæр фæжъкъехгомау æнцæ... Фал æз уотæ гъуди кæнун: еугæр горцъемæ рацудтæ, уæд тохефтонгæй гъуди кæнун гъæуи айдагъдæр фæууæлахез унбæл.

Дæ нимæлæууæг дæуæй хъау-рæгиндæр ку уа, уæд гъуди кæнæ, кутемæй ибæл фæттухгиндæр уай, куд æй фæссайай, уобæл. Гъома, еунæг хъаурæ нæ, фал зундæй дæр гъæуи архайун. Æма уæд дууæ хатти хъаурæгиндæр дæ.

Ракæсай, Фадзайти Арсен, Хæдарцати Махар, Андиати Со-слан куд аразтонцæ сæ архайд, уомæ. Етæ берæ æнзти дæргъи сæ уæзти искаст некамæн лæ-вардтонцæ. Сæхебæл некад фен-вæрстæнцæ, олимпиаг чемпионтæ уогæй дæр. Æма абони фæлтæр гъæуама уони фæнза. Уæд син бантæсдзæнæй устур уæлахезтæ дæр.

Иннæ уæхæн, ресагæ фарста. Нæ биццеутæ æндæр паддзахæд-ти кадæ ке гъæуи кæнунцæ, е. Гъомбæл сæ мах искодтан, нæ хед сæбæл мах фæккалдтан, ху-æрзеугутæ ба æндæр кæмæндæр хæссунцæ.

Еу гъуддаг ма мæмæ бустæги раст нæ кæсуй. Таймазти Артур ис-сæй Олимпиаг гъæзтити дууæ хатти уæлахездзау! Е кæбæлти æнтæс-тдзийнадæ æй. Фал... Узбекистани еугонд команди рæнгъити. Æма цума нæхе нæй, уотæ имæ дарун-цæ сæ гъос уæрæсейаг дзиллон информаций фæрæзнитæ. Е ба æй

Бæгъатæр. Иристони Бæгъатæр. Уомæ гæсгæ ин гъæуама уа æгæ-рон кадæ æма намус. Нерæнгæ ма æригон æй Артур, нифс имæ ес, æ цуппæрæймаг Олимпиадæмæ дæр ке рандæ уодзæнæй æма Иристони дæр Олимпиаг гъæзтити æртæ хатти чемпион ке фæззинд-зæнæй, уомæй.

РЕДАКЦИЙÆЙ: Михали еци бæлдæ исæнхæст æй – зæгъæн, Таймазти Артур æртиккаг хатт иссæй олимпиаг чемпион. Зæгъун ма гъæуи уой дæр, æма е 'ртæ сугъæрийнæ олимпиаг майда-ни хæццæ ма имæ ес æвзестæ майдан – райста æй 2000 анзи Сиднейи Олимпиаг гъæзтити.

– Михал, спорти надбæл ба куд ниллæудтæ, ка дæ исразæн-гард кодта уомæ?

– Цубур дзурдæй, ахур кодтон Дзæуæгигъæуи шофери къурсити. Еууæхæни бафтудтæн, Маркуси

гъæунги ци спортивон зал адтæй, уордæмæ. Фæууидтон, уæгъде-барæ гъæбесæйхуæстæй си куд тренировкæ кодтонцæ, уой. Ци æй римæхсун, мæ зæрдæмæ фæццу-дæй биццеути архайд. Æма бæбæй дуккаг бон дæр уордæмæ мæ цуд исаразтон. Æфсæрмитæгæнгæй мæхе байстон тренер Суменати Керменмæ æма, æргом бакæсун дæр имæ не 'ндиудтон, уотемæй ин загътон, мæн дæр богал исун ке фæндуй, уой. Сумени-фурт мæмæ лæмбунæг бакæститæ кодта æма мин загъта, цæмæй тренировкитæ-мæ цæун райдайон.

Гъе уотемæй райдæдта устур спортмæ мæ над. Раст зæгъгæй, фиццаг бæнтти ми голлаги хузæн фæгъгъазиуонцæ, гъæбесæй хуæцгæ мин ке хæццæ рауайидæ етæ – мæнæй «ахургонддæр» адтæнцæ еци гъуддаги. Фал еци «голлагæ» тренери домæнтæ зæрдиагæй æнхæст кæнун ку рай-дæдта, уæд е дæр фæддæснидæр æй... Æма син æнцонтæй нæбал кумдтон æмпурсун.

Еуæй-еуетæмæ уотæ кæсуй, гъома, богал исунмæ берæ нæ гъæуи. Æма уомæй раст æнцæ: богал исунæн, æцæгæйдæр, берæ нæ гъæуи, фал æцæг æма дæсни богал цæмæй исуй, уой туххæй ба берæ хедвæллойнæ, берæ хъауритæ исхарз кæнун æма арф зонундзийнæдтæ райсун гъæуи.

Æма æз дæр мæхебæл нæ аурстон, мæ арæхстдзийнæд-тæ фæббæрзонддæр кæнунбæл архайдтон æновудæй æма зæр-диагæй. Уæдмæ бафтудæнцæ мæ къохи фиццаг спортивон æн-тæститæ дæр. Ме 'муæзонти 'хсæн цалдæр хатти раззагдæр бунæттæмæ рацудтæн респу-блики, Уæрæсей æма нæ бæсти чемпионатти.



БЕКМÆРЗТИ Михал



Иристойнаг америкдзæутæ. Галеуæр-дигæй бадуй БЕКМÆРЗТИ Гаврил. Штат/Аляска. 1912 анз.



Рахесæрдигæй лæууи Зæгæлти Ма-рийæ – БЕКМÆРЗТИ Михали мадæ. Астауæй ба бадуй Марийæн æхе мадæ. Къæмунтæ. 1912 анз.




БЕКМÆРЗТИ Михал. 1948 анз. Уæд уæзæгтæла-сæг хуæдтолгæбæл куста Садони комбинати.

Фондз æма цуппаринсæй анзей размæ (1940 анзи августу) Дзæуæгигъæуи игонгонд æрцудæй Сувæллæнтти спортивон скъола. Хуарз æма нæмæ абони зингæ фулдæрес, сабийтæ спорти аллихузтæй кæми архайуонцæ, уæхæн ахургæнæндæнтæ.



Цæгат Иристони гæбесæйхуæцуги еумæйаг командæ Японий гæбесæйхуæцуги хæццæ фембæлди рæстæг (галеуæрдигæй рахесæрдæмæ): ДЗАРАСАТИ Саукуй, МÆРЗАГАНТИ Харитон, ДЗАХСОРТИ Таузбек, БЕКМÆРЗТИ Михал, Владимир СИНЯВСКИЙ, Геронтий ЦИКЛАУРИ, Степан КАЗАРЯН, МИРЗОЙТИ Дзантемур.



БЕКМÆРЗТИ Михали (астæуæй) рагъи бадуй японнаг богал Масааки КАНЭКО, æ фæйнаг фарсеми ба лæуонцæ гурдзиаг богæлттæ Вахтанг БАЛАВАДЗЕ æма Георгий СХИРТЛАДЗЕ.

Æз хуæстæн æрдæгастæуккаг уæзи. Аци уæзи нæ бæсти еугонд команди æз нимад адтæн тæккæ хъаурæгиндæрбæл. Уомæ гæсгæ мæ бакодтонцæ еугонд командæ-мæ дæр, æма гæуама 1960 anzi гæуай кодтайнæ нæ бæсти кадæ Рими Олимпиади. Еци бæрнон еристæмæ мæхе цæттæ кодтон хъæбæр зæрдиагæй.

Фал еуæй-еу хатт спорти мæ-дæгæ дæр фæззиннунцæ галеу, хæран миутæ. Олимпиадæмæ цæугæй мæ хæццæ еци еристæ-мæ рарвистонцæ ме 'муæзон гурдзиаг богал Балавадзей дæр. Хуæдтæхæги Риммæ ку тахтан, уæд нæ сæйраг тренер Купцови бафарстон, Балавадзе ба нæ хæццæ цæмæн тæхуй, æз æй уой размæ цалдæр хатти ку ра-мудтон, уæдта еугонд командæ-мæ мæн ку бакодтонцæ, зæгъ-гæ. Æма мин е равардта уæхæн дзуап: «Фæндуй æй нæ гæбесæйхуæстмæ бакæсун. Нæ хæццæ тæхуй куд турист».

Æз бауæндтæн тренери дзу-бандитæбæл æма фæфæдæр æй мæ зæрдæ. Фал еристи ка архайдзæнæй, уони номхигд ку бакастæн, уæд мæ кой не 'скодтон-цæ. Ме 'муæзонти 'хсæн уордæмæ бахастонцæ «турист» Балавадзей. Бæргæ ма агурдтон рæстдзий-надæ, фал мæмæ ка игъуста. Мæстæй мæ зæрдæ ниддор æй. Еу рауæн мæхецæн бунат дæр нæбал ирдтон, мæ цæститæ дони зилдæнцæ, уотемæй мæтгæлæй кастæн еристæмæ. Мæ сæрæй ба нæ хецæн кодта еу гъуди: «Æз еци Балавадзей æнцонтæй ку рамулдтон, уæд æй еристæмæ цæмæн рарвистонцæ, цæмæн мæ фæфæфудæгæд кодтонцæ?... Нæ зонун... Нæ зонун...»

... Æма, мæнæ Балавадзе ра-цудæй горцъемæ. Цæугæ бæргæ нифсхаст æма рæсугд ракодта, фал... Олимпиади байхæста... айдагдæр... еуæндæсæймаг бунат...

– Уой фæсте, мийаг, дæ нифс нæ расастæй, Михал, гор-цъебæл дæ зæрдæ æйивун нæ байдæдтай?

– Нæ. Е нæ, фал мæхебæл никки зæрдиагдæрæй кустон. Уой фæрци мæ къохи æфудæнцæ нæуæг æма нæуæг спортивон æнтæститæ. Некæд ми феронх уодзæнæй 1963 анз. Уæд æз ме

'муæзонти 'хсæн индийаг сахар Джакартæйи исдæн ГАНЕФО-й гæзтити чемпион. Етæ адтæнцæ хъæбæр устур еристæ. Архайд-тонцæ си дуйней дуинсæй бæсти командитæ.

Фæстæдæр мæ бафæндад-тæй мæ хъауритæ уæззау уæзи дæр бавзарун. Фал мæ уæзæ 73 килограммемæй уæлдæр нæ хизтæй. Гъема цæмæй мæ уæзæ 98 килограммемæ исхæрттай-дæ, уой туххæй ме 'мбæлттæй еумæн (къохæй хъæбæр дæсни адтæй) искæнун кодтон, æ уæзæ 25 килограмми кæмæн адтайдæ, уæхæн спортивон ронæ. Уой мæ астæубæл æрбабастон æма уо-темæй спортивон уæледарæси мæхе еристи агъоммæ рабарстон. Тренертæй мæмæ беретæ дузæ-рдуггæнгæ 'рбакастæнцæ, гъома, аци цубуртæарæзт æлвæст биццеу уой бæрцæ кæцæй ласуй, зæгъгæ. Æма бабæй син æз дæр гæзгæй загътон: «Ирон биццеутæ стæгæй уæззаудæр æнцæ...»

Уæззауæзонти нихмæ хуæ-цунмæ ку рацудтæн, уæд мæ нх-мæлæугутæй берæ минкыйдæр ке зиндтæн, уомæ гæсгæ мæ гъав-тонцæ æнцонтæй рампурсун, фал сæ сæ фæндитæ фæссайдтонцæ. Уæззауæзонти 'хсæн хуæцгæй, еу хатт исдæн нæ бæсти чемпион гæууонхæдзарæдон институти 'хсæн еристи, иннæ хатт ба рай-стон дуккаг бунат.

– Тренери кустмæ ку рацуд-тæ, уæдæй фæстæмæ берæ зундгонд богæлттæ исгъомбæл кодтай. Æнцон æй тренери куст?

– Тренербæл хъæбæр берæ ихæстæ æвæрд ес. Фиццæгидæр, е æ гъомбæлгæнуйнæгтæн байгон кæнуй устур над устур спортмæ. Тренерæн нæйис нæдæр рæдуйу-ни, нæдæр ба æнæраст цæстфæл-дахæн миутæ кæнуни барæ.

Е гæуама æ гъомбæлгæ-нуйнæгтæн фæнзуйнаг уа алли гъуддаг дæр. Уой хæццæ тренер гæуама æ гъомбæлгæнуйнæгти айдагъ спорти дæснийади техники сосæгдзийнæдтæбæл ма ахур кæна, фал – рæстдзийнæдæбæл, кæдзосæрдæ унбæл æма Райгу-рæн бæстæ уарзунбæл.

Еума хатт æй зæгъун – спорти гæуама бунат ма уа æнæраст миутæн, хийнæдзийнæдтæн. Етæ спортæй гиризæгонæ аразунцæ. Уæхуæдтæ 'й куд нæ зондзинай-

тæ: адтæй уæхæн рæстæг æма æмбæлгæ аргъ нæ кодтонцæ нæ Иристони зундгонд спортсментæн. Сæ арæхстдзийнадæ æнхæстæй равдесунæн син гæуæгæ уавæртæ нæхемæ кенæ нæ адтæй, уомæ гæсгæ нæ зундгонд богæлттæ ар-дигæй фесхæтæг æнцæ, æндæр рауæнтæмæ цæугæ син рауадæй, гæуай кодтонцæ æндæр респу-бликити æма сахарти кадæ.

Æз мæхуæдæг берæ æнзти тренерæй фæккустон Астæуккаг Азий. Мæ хъауритæ æма зондзий-нæдтæ куд амудтонцæ, уотæ гъом-бæл кодтон, мæнмæ Иристонай ци биццеутæ æрæфудæй, уони. Се 'хсæн абони ес берæ зундгонд богæлттæ. Уони хæццæ – дуйней, Олимпæг гæзтити цалдæр хатти чемпионтæ Фадзайти Арсен, Хæ-дарцати Махар, Аслан (рохсаг уæд) æма æндæртæ. Æз кæддæриддæр зæрдæй фæццийнæ кæнун, мæ къохтæй ци зундгонд богæлттæ рацудæй, уонæй алке спортивон æнтæстдзийнæдæбæл дæр.

Нæ республикай 1961 anzi Уæрæсей уæгъдебæрæ гæбесæй-хуæстæй ци биццеутæ архайдтон-цæ, етæ Хельсинки архайдтонцæ дуйнеуон еристи æма нæ респу-бликæмæ æрбаластонцæ дæс сугъзæрийнæ майдани. Цуппар ан-зей фæсте ба Иристони къуæттити скъолай минæвæрттæ Вашингтони дуйнеуон чемпионатæй исла-стонцæ еуæндæс сугъзæрийнæ майдани. Уой фæсте дæр ма берæ сугъзæрийнæ майдантæ райстон-цæ мæ гъомбæлгæнуйнæгтæ бæсти æма дуйнеуон чемпионатти архайгæй.

– Ци бакæнун гæу, цæмæй уæгъдебæрæ гæбесæйхуæсти хуæ нæ республики амæй-фæстæмæ дæр нæ республи-ки размæ фæдæр æма æндиуд къæхдæфтæ кæна, уой туххæй.


– Фиццæгидæр нæ тренерти агорун гæу, исонибони чемпи-онти нæ гæууон биццеути 'хсæн. Уой ба уомæн зæгъун, æма нæ республики уæгъдебæрæ гæбе-сæйхуæсти евгъуд истори куд æв-десуй, уотемæй нæ зундгонддæр богæлттæ рацудæнцæ гæуæтæй. Уони хæццæ 'нцæ: Дзарасати Саукуй, Хъулати Бадзи, Дзгойти Аслæнбег, Дзахсортти Таузбек, Тедети Елхъан, Фадзайти Арсен, Хæдарцати Махарбег æма Аслан, æма берæ æндæртæ.

Уомæ гæсгæ нæ тренертæ гæуама гæуæтæмæ ахиддæр цæуонцæ. Уоми агорун гæу, исонибони нæ номдзуд богæлтти ка райевдзæнæй, уæхæн бицце-утæ. Никки фæгъгъомусиндæр кæнун æма ахиддæр аразун гæу, районти æма республикон еристæ уæгъдебæрæ гæбесæйхуæстæй.

Мæнæн ме 'нæнездзийна-дæ минкый еуцæйдæрбæрцæ-дæр фæккиудтæй, уæддæр мæ фæндуй, зæгъæн, Дигори райони уæгъдебæрæ гæбесæйхуæцуги къуар исаразун. Хъæбæр зин мин æй, уæхæн устур районай фæстаг рæстæги еу зундгонд богал дæр ке нæбал рацудæй, е. Нæ иннæ тренертæн дæр мæ уой зæгъун фæндуй, цæмæй республики районтæмæ дæр раздахонцæ се 'ргом æма æмхъауритæй бацæттæ кæнæн, Иристони хестæр богæл-ти фæлтæр ка райевдзæнæй, уæхæн сагсор биццеути.

* * *

... Бекмæрзти Михали хæццæ фембæлди фæсте Цомайити Ро-стислав ци æрмæг бацæттæ кодта,



Кæд дуйней берæ рауæнти адтæй, уæддæр БЕКМÆРЗТИ Михалæн æ райгурæн Дигори хуæнхæстæй уарзондæр бунат нæ адтæй а зæнхæбæл.

Думал начать бегать по
утрам, но осенью слишком
грязно, зимой слишком
холодно, весной слишком
сыро, летом слишком жарко.
* * *

Муж бросил пить. Наша собака
осталась без собеседника.
* * *
Вы на следующей остановке
выходите?
– Да.

– Хорошо, а то надоели уже.
* * *

Шутить надо так, чтобы
потом не было мучительно
больно за бесцельно
выбитые зубы.

ПАДДЗАХАДОН ЛÆГГÆДТÆ – АДÆМÆН

Зундгонд куд æй, уотемæй нуртæккæ куст цæуы Цæгат Иристони бунæттон цæргутти социалон картæй исæфтонг кæнунбæл. Пайда ба си гъæу-ама кæнонцæ, нæ республики ка цæруй, уонæй социалон уæлæнхасæн лæггæдтæ кæмæн æнгъезуй, етæ – пенсисегутæ, инвалидтæ, тугъди архайгутæ æма иннетæ.

Уотемæй адæмæн æнцон-дæр уодзæнæй паддзахадон æма республикон лæггæдтæ есун: æхсæнадон транспорти лæвар цæуни барæ, музейтæмæ, театртæмæ, концерттæмæ бацæуна. Уомæ гæсгæ фæллойнæ æма социалон ирæзти министрæдæн ихæс-гонд æй, уæхæн картитæй æнтæстгинæй кæми пайда кæнунцæ, еци регионти фæлтæрддзийнадæмæ лæмбунæгæй æркæсун æма си бафæнзуй-нагæй ци ес, уомæй испайда кæнун. Сæйраг æй, цæмæй, картæй ка пайда кæна, уонæн равгæ уа æнцонтæй архайу-нæн æма син пайда хæсса.

Аци нæуæгдзийнади аллихузон фарстатти туххæй æрæги журналистти хæццæ фембæлди рæстæг радзурдта нæ республики фæллойнæ æма социалон ирæзти министри хуæдæйæвæг **Мамати Анджелæ**. Дзубанди цудæй сæрмагонд æфсæддон операций



МАМАТИ Анджелæ.



архайгутæ æма сæ бийнонтæн социалон агъази, гранттæй агъази æма социалон карти туххæй.

– Æвæстеуатæй бавналд-тан нæ размæ æвæрд ихæстæ 'нхæст кæнунмæ, – загъта Мамати Анджелæ. – Сæрмагонд æфсæддон операций архайгутæ æма сæ бийнонтæн республики ес дæс æма

инсæйæй фулдæр аллихузон реабилитацион æма социалон лæггæдтæ, æхцæйæй агъаз, сæ сувæллæнттæн ахурадон косæндæнтти ес уæлæнхасæн лæггæдтæ. Фицæгкезуй агъаз еци бийнonti кæстæртæ райсунцæ. Зæгъæн, равгитæ син фæууы куд нæхе, уотæ æндæр регионти фæллаудзæн бунæттæмæ фæцæуна.

Министри хуæдæйæвæги гъудимæ гæсгæ, социалон карти исарæзт гъæугæ æма хуарз гъуддаг æй:

– Лæмбунæг ахур кæнæн Мæску æма Мæскуй облæсти, Ленингради облæсти æма Сахалини, уæдта Ямали фæлтæрддзийнадæ.

Нуриуæнгæ нæмæ ес, нæхе региони хуæздæр ка исфæдаудзæнæй, уæхæн гъудитæ. Социалон картæ «Мир»-æй пайда кæнгæй, уордæмæ бахæсдзинан компенсацион фæддонтæ, субсидитæ, материалон агъази фæрæзнитæ, уæдта уæлæнхасæн лæггæдтæ кæмæн нисангонд æрцæуа, еци адæймæгутæн транспорти лæвар цæуни барæ. Нæ проектбæл косæн хецаудзийнади къабæзти хæццæ. Алли гъуддагæн дæр æ райдайæн æнцон нæ фæууы, фал архайæн, агъаз нин æй фæддонти национ системæ «Мир».

Картæй пайда ка кæндзæнæй, еци номхигъди уодзæнæнцæ уæлæнхасæн лæггæдтæ кæмæн æмбæлуй, еци граждæнтæ. Устур базарадон организаци дæр си пайда кæнун æнгъездзæнæй.

Нæ министрæдæ æнæсцохæй косуй, цæмæй агъазгъæуагæ адæмæн, уой хæццæ – сæрмагонд æфсæддон операций архайгутæн, фæдурт уа хе хæдзарадæ исаразун æма си пайда исесун. 2024 анзи уæхæн социалон контракттæ æфсæддонти хæццæ инсæйæмæй фулдæр бафинстан, аци анз ба нерæнгæ бал æхсæз социалон контракти.

СОЦИАЛОН ФОНДÆЙ

АГЪАЗ – СÆРМАГОНД ÆФСÆДДОН ОПЕРАЦИЙ АРХАЙГУТÆН

Сæрмагонд æфсæддон операций архайгутæн аллихузон агъазтæн райсæн ес Уæрæсей Социалон фонди Цæгат Иристони хайади. Еурæстæгон фæддонтæ, компенсацитæ æма социалон пособитæ сæ бон райсун æй сæрмагонд æфсæддон операций архайгæ тухи ведомствити минæвæрттæн, фæдздзурдмæ гæсгæ æфсæддон службæгæнгутти бийнонтæн, æнгъæлдзау силгоймæгтæн. Ниййæргутæ æма иннæ хæстæггутæн.

Сæрмагонд æфсæддон операций архайгити пенсион бартæ æнхæстгонд цæунцæ хæцæн хузи. Пенсион стаж син нимад цæуы дувæрæй. Зæгъæн, еу анзи службæ нимад цæуы дууæ анзæбæл. Уой хæццæ син нимад цæуы уæлдæр пенсион коэффициенттæ: 1.8 бæсти 3.6.

Æнæкустгъон ка исуа, уомæн фæдунцæ фæдзæхстадон кенæ социалон пенси, кæд тухи ведомствитæй пенси нæ есуй, уæд.

Сæрмагонд æфсæддон операций архайгæй бархеуонтæй æнæкустгъон ка исуа, уонæн Уæрæсей Социалон фонди Цæгат Иристони хайадæ нисан кæнуй дууæ пенсий: паддзахадон æма фæдзæхстадон зæронди карæмæ гæсгæ.

Уомæй уæлдай ма, тугъди ка фæццæф уа, уомæн фæддзæнæнцæ аллимæйон компенсаци. Æ бæрцæ аразгæ уодзæнæй, ци къуари æнæкустгъонбæл нимад æрцæуа, уомæ гæсгæ. Тугъдон архайди ветерантæбæл нимад ка 'рцæуа, уонæн Уæрæсей Социалон фонди Цæгат Иристони хайадæ фæдуй аллимæйон æхцæй фæрæзнитæ.

Сæрмагонд æфсæддон операций архайгæй ка фæццæф æй, уонæн барæ ес реабилитаций техникон фæрæзнитæ райсунæн. Ветерантæн еци агъаз кæнуй Социалон фонди Цæгат Иристони хайадæ сæрмагонд федералон номхигъдмæ гæсгæ. Уомæй уæлдай ма Уæрæсей Социалон фонди Цæгат Иристони хайадæ банхæст кæндзæнæй, дууердæмæ фæндаггаг харзгонд ци æхцæй фæрæзнитæй æрцæуонцæ, уони.

2025 анзи райдайæнæй фæстæмæ сæрмагонд æфсæддон операцийæй ка исæздахтæй, уонæн ес Социалон фонди центрмæ хауæг медицинон реабилитаци æма санаторион-курортон дзæбæхгæнæн равгитæй пайда кæнун барæ. Уомæн гъæуы, цæмæй гражданинмæ уа тугъди архайгæй ветерани æвдесæндæр, дзæбæх кæнун æма реабилитаций гъæугæ, уæд-



та е службæ ке рахецæн æй, уой туххæй гæгъæдтитæ. Уомæй уæлдай ма Уæрæсей Социалон фонди Цæгат Иристони хайадæ банхæст кæндзæнæй, дууердæмæ фæндаггаг харзгонд ци æхцæй фæрæзнитæй æрцæуонцæ, уони.

Курдидæтæ бадæттæн ес Уæрæсей Социалон фонди Цæгат Иристони хайади еугур клиентон службитæ æма паддзахадон лæггæдтæмæ.

Сæрмагонд æфсæддон операций ветерани бийнонтæн хумæтæг уавæрти арæзт цæунцæ сувæллони райгурди æма гъомбæл кæнун фæддонтæ.

Уæрæсей Социалон фонди еугонд контакти центр: 8-800-100-00-01 (бадзорæн ес лæвар, регионалон хайади куст: авдисæрæй цуппæрæни уæнгæ 9.00-18.00 сахаттæмæ, майрæнбони – 9.00-16.45).

Уæрæсей Социалон фонди Цæгат Иристон-Аланий хайади пресс-службæ

АУОДУНДЗИЙНАДÆ



СКЪОЛАДЗАУТÆ ÆХЦÆУÆНÆЙ МИЙНАСÆ КÆНДЗÆНÆНЦÆ

Аци анзæй фæстæмæ Уæрæсей еугур скъолати дæр æнæмæнгæ фæззиндзæнæй æнхæст кæнуйнаг фæткæ – ахурдзаутæн хуæруйнаг дæттуннæ уæгæ домæнтæ. Етæ конд æрцудæнцæ паддзахадон нормитæ æма скъоладзаутæн, сæ зæрдитæ ци хуæруйнагтæ агорунцæ, уой нимагъæй. Сувæллæнтти хуæлцади комбинат Дзæуæгигъæуи æхе еци æйивддзийнæдтæмæ цæттæ кæнуй.

Комбинати коммерцион директор **Бестаути Руслан** куд радзурдта, уотемæй гъæуама скъолати сайттæбæл æнæмæнгæ фæззинна нæуæгтонд меню. Уой фæдбæл уотæ загъта:

– Мах ци меню бацæттæ кæнæн, уой нин исфедар кæнуй «Роспотребнадзор», конд фæууы инсæй боней æмгъудмæ. Уотемæй хист фæууæн еу хуæлцадæй, хуæруйнаги колоритæ нæ исæфæн. Хуæруйнаг цæттæ кæнгæй, пайда кæнæн айдагъдæр ауæрдгæ хузтæй, уой фæрци хуæруйнаги пайдайæг æууæлтæ гъæуайгонд æрцæуонцæ. Содзæгæ, æндæр уæхæн гъæцæнтæй нæ кусти нæ пайда кæндзинан.

Куд ма баханхæ кодта, уотемæй еци гъуддæгутæ конд цæудзæнæнцæ сувæллæнтти хуайраги æдасдзийнадæ фæббæрзонддæр, се 'нæнездзийнади уавæр син фæххуæздæр кæнунæн, сæ сабийдоги ирæзтæн фæдурæттæ искæнунæн. Нормити æйивддзийнæдтæй фæстæмæ, куст цæуы менюбæл, уоми фæззиндзæнæнцæ, сувæллæнттæ сæхуæдтæ фулдæр ци хуæруйнаг уарзунцæ æма син медицинон амунддзийнæдтæмæ гæсгæ пайдадæр ка 'й, уæхæн хуæруйнагтæ.

Меню гъæздуг уодзæнæй аллихузон хуæруйнагтæй, сувæллæнтти хинцдзæнæнцæ, зæгъæн, æстори фидæй конд «голубцы»-тæй, «шоколадный» сойнай æма æндæр нæуæгдзийнæдтæй. Уотæ зæгъæн ес, æма етæ меню искæндзæнæнцæ никки æнæнездæр, сувæллæнттæ сæбæл æхцæуæнæй исæмбæлдзæнæнцæ.

Скъоладзаути менюмæ фунх губæрттæ æма пельменьтæ ке бахастонцæ, е дæр дзуапп дæттуй санитарон нормитæн. Айдагъ анæбæл нæ цæуы дзубанди, ес ма си æндæр хуæрзадæ хуæруйнагтæ дæр. Уотæ зæгъæн ес, æма нур скъоладзаути тæбæгъти æрдæгхуæрд хуæруйнаг нæбал байзайдзæнæй. Е сæйрагдæр æй.

Дигорæ

Газет исаразæг æма уадзæг:
РЦИ-Аланий мухури æма дзиллон комму-
никацити гъуддæгити фæдбæл Комитет.
362003, РЦИ-Алани, г. Дзæуæгигъæу,
Димитрови гъæунгæ, 2.

Республикон дзиллон æхсæнадон-политикон газет «Дигорæ».
Сæйраг редактор: САКЪИТИ Э. Б.

Редакций адрес: 362015 РЦИ-Алани,
г. Дзæуæгигъæу, Къостай номбæл
проспект, 11, 6-аг уæладзуг.
Тел.: 25-22-56 (факс), 55-08-16; 25-93-00.
E-mail: gazeta-digora@inbox.ru.
Нæ газети сайт: http://gazeta-digora.ru.

Газет регистрационд æй бастдзийнади, хабархæссæг
технологитæ æма дзиллон коммуникацити сфери Феде-
ралон служби Управлений РЦИ-Аланий. Рег. номер ПИ
№ТУ15-00141, 2017 анзи 14 апрæли. Газет мухургонд
æрцудæй АБÆ «Рауагъдадæ «Хонсæйраг регион»-и.
357600, г. Ессентуки, гъæунгæ Никольская, 5а.

Газет цæуы къуæре еу хатт – геуæргибони.
Рафинсуни индекс: 73946.
Тираж 570. Заказ № 1871.
Мухурмæ гъæуама финст æрцæуа – 17.00; 29.08.2025.
Мухурмæ финст æрцудæй – 17.00; 29.08.2025.

Нæ газетæй ист æрмагæй пайда кæнун æнгъезуй, нæ редак-
ций аразийæй. Уæдта гъæуама бæрæгтонд уа, нæ газетæй ист
ке æй, е.
Финстæгтæ, къофинститæ, хузтæн рецензи нæ дæттæн,
уæдта сæ автортæмæ дæр фæстæмæ не 'рвæтæн.
Газети ци æрмагæутæ рацæуа, уонæбæл бæрондзийнадæ
хæссунцæ сæ автортæ.